

तापी गोदावरी जलविद्युत उपसा सिंचन
मंडळ, जळगांव अंतर्गतच्या दोन पथक
कार्यालयांच्या नावात, मुख्यालयात व
प्रशासकीय नियंत्रणात बदल करणे.

महाराष्ट्र शासन
जलसंपदा विभाग

शासन निर्णय क्रमांक: आढावा-२०१७/प्र.क्र. १६१/२०१७/आ.(प्रशि)

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: २९ ऑगस्ट, २०१७

वाचा

- १) शासन निर्णय, वित्त विभाग, क्रमांक: टिआरडब्ल्यू-१०८३/सीआर-६११/८३ / एडीएम-९,
दिनांक ०८/०३/१९८४.
- २) शासन निर्णय, वित्त विभाग, क्रमांक: १०९२/सीआर/८०६/व्यय-६, दिनांक १५/१०/१९९२.
- ३) शासन निर्णय, जलसंपदा विभाग, क्रमांक : आढावा-२०१६/५०७/प्र.क्र.१९९/२०१६/
आ(प्रशि), दिनांक २९/०३/२०१७.

प्रस्तावना

गोदावरी मराठवाडा पाटबंधारे विकास महामंडळाकडील अहमदनगर आणि नाशिक जिल्ह्यातील उपसा सिंचन योजनांची विद्युत कामे, संकल्पन, निविदा कार्यवाही आणि रेखाचित्रे तयार करणे तसेच इतर अनुषंगिक विद्युत कामे ही जलविद्युत व उपसा सिंचन संकल्पचित्र पथक क्र.१ या कार्यालयाच्या कळवा येथील मुख्यालयातून करणे प्रशासकीय तसेच भौगोलिक दृष्ट्या सोयीचे नसल्याने, सदर पथकाचे बांधकाम कार्यप्रकारात रुपांतरण करून मुख्यालय कळवा-ठाणे येथून नाशिक येथे स्थलांतरित करण्याची बाब विचाराधीन होती. तसेच संकल्पचित्र पथक क्र.२, कळवा-ठाणे अंतर्गतच्या प्रकल्पांसाठीची वीज निष्कासन व्यवस्था व इतर कामांचे संनियंत्रण मुख्य अभियंता (विद्युत), जलविद्युत प्रकल्प, मुंबई यांचेकडे असणे आवश्यक असल्याने, तसेच, महाराष्ट्रातील उपसा सिंचन योजनांच्या विद्युत कामाच्या गुणनियंत्रणाचे काम संकल्पचित्र पथक क्र.२, कळवा-ठाणे या पथकांतर्गत वर्ग करून सदर पथकाचे प्रशासकीय नियंत्रण अधीक्षक अभियंता, तापी गोदावरी जलविद्युत व उपसा सिंचन मंडळ, जळगांव यांच्याऐवजी मुख्य अभियंता (विद्युत), जलविद्युत प्रकल्प, मुंबई या कार्यालयांतर्गत संलग्न करण्याची बाब शासनाच्या विचाराधीन होती. त्यानुसार खालीलप्रमाणे निर्णय घेण्यात आला आहे.

शासन निर्णय :

कार्यकारी अभियंता, जलविद्युत व उपसा सिंचन संकल्पचित्र पथक क्र.१, कळवा-ठाणे या पथक कार्यालयाचे बांधकाम कार्यप्रकारात रुपांतरण करून, कार्यकारी अभियंता, गोदावरी जलविद्युत व उपसा सिंचन विभाग, नाशिक या नावाने नाशिक मुख्यालयी स्थलांतरीत करण्यास यान्वये मान्यता देण्यात येत आहे.

२. अधीक्षक अभियंता, तापी गोदावरी जलविद्युत व उपसा सिंचन मंडळ, जळगांव या मंडळ कार्यालयाच्या प्रशासकीय नियंत्रणांतर्गतच्या कार्यकारी अभियंता, जलविद्युत व उपसा सिंचन संकल्पचित्र पथक क्र.२, कळवा-ठाणे या पथक कार्यालयाचे प्रशासकीय नियंत्रण

मुख्य अभियंता (विद्युत), जलविद्युत प्रकल्प, मुंबई या कार्यालयांतर्गत संलग्न करून, विभागांतर्गत महाराष्ट्रातील उपसा सिंचन योजनांच्या विद्युत कामाच्या गुणनियंत्रणाची कामे वर्ग करून सदर पथक कार्यालयाचे नाव कार्यकारी अभियंता, जलविद्युत व उपसा सिंचन गुणनियंत्रण विभाग, कळवा-ठाणे असे करण्यास यान्वये मान्यता देण्यात येत आहे.

३. उपरोक्त नमूद दोन्ही विभागीय कार्यालये शासकीय जागेतच ठेवावीत, त्यासाठी बांधकामाचा वेगळ्याने खर्च करू नये. तसेच सध्याच्या कार्यरत पथक कार्यालयातील उपलब्ध साहित्याचाच वापर करण्यात यावा. प्रशासकीय व आस्थापना खर्चात वाढ होणार नाही याची दक्षता घ्यावी. जेणेकरून शासनावर कोणताही आर्थिक भार पडणार नाही.

४. कार्यकारी अभियंता, गोदावरी जलविद्युत व उपसा सिंचन विभाग, नाशिक हे स्थलांतरीत होणारे कार्यालय तेथील गट “अ” व “ब” मधील अधिकाऱ्यांसह नाशिक मुख्यालयाची कार्यरत राहील. तसेच, गट “क” व “ड” मधील कर्मचाऱ्यांच्या समावेशनाची कार्यवाही स्थानिक परिमंडळ कार्यालयाने करावी.

५. शासन निर्णय, वित्त विभाग क्रमांक : ईआरडब्ल्यू-१०८३/सीआर-६११/८३/एडीएम-९, दिनांक ८ मार्च, १९८४ मधील तरतूदीनुसार, गोदावरी जलविद्युत व उपसा सिंचन विभाग, नाशिक या विभागीय कार्यालयातील कार्यालयाचे कार्यकारी अभियंता यांना “आहरण व संवितरण अधिकारी” व तापी गोदावरी जलविद्युत व उपसा सिंचन मंडळ, जळगांव या कार्यालयाचे अधीक्षक अभियंता यांना “नियंत्रक अधिकारी” म्हणून यान्वये घोषित करण्यात येत आहे.

तसेच, जलविद्युत व उपसा सिंचन गुणनियंत्रण विभाग, कळवा-ठाणे या विभागीय कार्यालयाचे कार्यकारी अभियंता यांना “आहरण व संवितरण अधिकारी” व मुख्य अभियंता (विद्युत), जलविद्युत प्रकल्प, मुंबई यांना “नियंत्रक अधिकारी” म्हणून यान्वये घोषित करण्यात येत आहे.

६. गोदावरी जलविद्युत व उपसा सिंचन विभाग, नाशिक या विभागीय कार्यालयासाठी होणारा खर्च “४७०१, मोठे व मध्यम पाटबंधारे प्रकल्प, गोदावरी मराठवाडा पाटबंधारे विकास महामंडळ, औरंगाबाद” व जलविद्युत व उपसा सिंचन गुणनियंत्रण विभाग, कळवा-ठाणे या विभागीय कार्यालयासाठी होणारा खर्च “मागणी क्र. आय-५, ४८०१, वीज प्रकल्पावरील भांडवली खर्च - (०५)(०२) - कुंभे जलविद्युत प्रकल्प - ४८०१ ३९०२ आस्थापना” या लेखाशिर्षाखाली मंजूर अनुदानातून भागविण्यात यावा.

७. उपरोक्त नमूद दोन्ही विभागीय कार्यालये संबंधित कार्यालयांच्या प्रशासकीय नियंत्रणांतर्गत दिनांक ०६/०९/२०१७ पासून कार्यान्वित होतील या दृष्टीने सर्व कार्यवाही मुख्य अभियंता (विद्युत), जलविद्युत प्रकल्प, मुंबई यांनी त्यांच्या स्तरावर करावी.

८. शासन निर्णय, वित्त विभाग क्रमांक १०९२/सीआर/८०६/व्यय-६, दिनांक १५/१०/१९९२ मधील तरतूदीनुसार विभागास प्रदान केलेल्या प्राधिकारानुसार व आंतर वित्त सल्लागार व उप सचिव यांच्या सहमतीने हा आदेश निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८२९१२३६५०२४२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. का. चौधरी)

अवर सचिव, महाराष्ट्र शासन

प्रत,

- १) मा.राज्यपाल यांचे प्रधान सचिव.
- २) मा.मुख्यमंत्री यांचे प्रधान सचिव.
- ३) मा.मंत्री (जलसंपदा) यांचे खाजगी सचिव.
- ४) मा.मंत्री (खारभूमी) यांचे खाजगी सचिव
- ५) मा.राज्यमंत्री (जलसंपदा) यांचे स्वीय सहायक.
- ६) मा.विरोधी पक्ष नेता, विधान परिषद / विधानसभा.
- ७) मा. विधान परिषद / विधानसभा सदस्य (सर्व).
- ८) प्रधान सचिव (ज.सं.प्र.व विकास), जलसंपदा विभाग, मंत्रालय, मुंबई.
- ९) सचिव (ज.सं.व्य.व लाक्षेवि), जलसंपदा विभाग, मंत्रालय, मुंबई.
- १०) सचिव (प्रकल्प समन्वय), जलसंपदा विभाग, मंत्रालय, मुंबई.
- ११) महालेखापाल १ व २, महाराष्ट्र राज्य (लेखा व अनुज्ञेयता) मुंबई/नागपूर.
- १२) महालेखापाल १ व २, महाराष्ट्र राज्य (लेखापरीक्षा) मुंबई/नागपूर.
- १३) संचालक, लेखा व कोषागारे, महाराष्ट्र राज्य, मुंबई.
- १४) सर्व कार्यकारी संचालक, महामंडळे / सर्व महासंचालक.
- १५) कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद.
- १६) मुख्य अभियंता (विद्युत), जलविद्युत प्रकल्प, मुंबई.
- १७) सर्व मुख्य अभियंता व सह सचिव, जलसंपदा विभाग, मंत्रालय, मुंबई.
- १८) सर्व मुख्य अभियंता / अधीक्षक अभियंता, जलसंपदा विभाग.
- १९) आंतर वित्तीय सल्लागार व उप सचिव, जलसंपदा विभाग, मंत्रालय, मुंबई.
- २०) अधीक्षक अभियंता, तापी गोदावरी जलविद्युत व उपसा सिंचन मंडळ, जळगांव.
- २१) अधीक्षक अभियंता, जलसंपदा ई-प्रशासन मंडळ, मुंबई. (कार्यालयांच्या नियंत्रण बदलाची आवश्यक ती नोंद घेण्यास्तव)
- २२) अधीक्षक अभियंता, सर्व परिमंडळ कार्यालये.
- २३) कार्यकारी अभियंता, जलविद्युत व उपसा सिंचन संकल्पचित्र पथक क्र.१, कळवा-ठाणे
- २४) कार्यकारी अभियंता, जलविद्युत व उपसा सिंचन संकल्पचित्र पथक क्र.२, कळवा-ठाणे.
- २५) सर्व कार्यासने, जलसंपदा विभाग, मंत्रालय, मुंबई.
- २६) आस्थापना (प्रशिक्षण) संग्रहार्थ.